



Ксёндз пробашч Здзіслаў Пікула служыць у дзятлаўскай парафіі зусім нядоўга: у жніўні споўніцца толькі два гады. За гэты невялікі прамежак часу напружанай святарскай працы ён заслужыў глыбокую павагу і любоў за тое, што сваім чутым сэрцам выпраменьвае святло, цяпло і ласку, дорыць людзям шчырую ўсмешку і любоў, цяропліва і настойліва вучыць любіць Бога і бліжняга. Складаная, няпростая гэта справа – выхаваць вернікаў духоўна здаровымі і адказнымі. Ксёндз Здзіслаў здолеў стаць для нас добрым пастарам. Ён старанна вучыць ісці па шляху, які вядзе да паяднання з Богам, настаўляе няёмелых і падтрымлівае слабых, суцяшае засмучаных і наведвае хворых, бласлаўляе і моліцца за нас. Заўсёды падае прыклад глыбокай малітвы, мудрага слова і духоўнай моцы. Кожнае казанне пробашча насычана светлай любоўю да Бога, Радзімы, людзей. Словы святара напаяняюць нашыя сэрцы верай, надзеяй і любоўю да Пана Езуса Хрыста, за што мы яму вельмі ўдзячныя.

†

Наш пробашч – натура творчая, мэтанакіраваная. Усё ў яго атрымліваецца. Ён вельмі добры, чалавечны. З ім лёгка размаўляць. Інтэлігентны, мудры, справядлівы, цяроплівы, старанны, безадказны, працалюбівы. Пад кіраўніцтвам пробашча праведзена вялікая работа па добраўпарадкаванні тэрыторыі вакол плябаніі. Шмат сіл укладзена ім у рамонт касцёла, які раней зацягнуўся надоўга. Арганізаваны араторый, дзе з задавальненнем для вучобы, гульні і малітвы збіраюцца дзеці. Да іх ксёндз Здзіслаў адносіцца з павагай і трапятлівай любоўю.

А колькі мерапрыемстваў праведзена ў нашым касцёле! Яны не забудуцца, бо пакінулі ў сэрцах вернікаў глыбокі след. Урачыстасці з нагоды першага дня нараджэння араторыя, сакраманту канфірмацыі, урачыстасць у гонар Марыі Успамогі Хрысціян. Не так даўно ў касцёле прайшлі святыя місіі. А колькі задавальнення прынесла нам свята Нараджэння Хрыста! Падобнага мы ніколі раней не бачылі. Прыгожа і ўрачыста пробашч праводзіць хрышчэнне дзетак, удзяляе шлюб маладым. Увогуле, усё, што ладзіцца ў нашым касцёле, праводзіцца з вялікай любоўю і адказнасцю.

Трэба адзначыць таксама зладжаную работу святара і касцёльнага камітэта пры

падрыхтоўцы і правядзенні свят, у штодзённым жыцці пры вырашэнні розных праблем. Хіба не ўдасца пералічыць усё, што праведзена і зроблена за такі кароткі час у нашым касцёле. А якія ў пробашча планы! Незразумела толькі, калі ён адпачывае.

Мы, вернікі, дзякуем Богу за тое, што паслаў на наш шлях такога цудоўнага святара і сапраўднага гаспадара нашага касцёла. Выказваем падзяку святару за распалены агонь веры, шчырую малітву, адкрытае сэрца і самаадданае служэнне Богу і людзям.

Спадзяёмся, што Ксёндз Здзіслаў яшчэ доўга будзе выпраменьваць святло любові і саграваць цяплом усіх нас. Нізкі паклон за нястомную працу, духоўную апеку, шчырую малітву, цяроплівасць, дабрыню і разуменне.

Няхай Ваш святарскі шлях, паважаны Ксёндз Пробашч, будзе асвечаны промнямі Божай міласэрнасці.